

COVID-19 ကာကွယ်၊ ထိန်းချုပ်၊ ကုသရေးလုပ်ငန်းများတွင် ဝယ်ယူဖြန့်ဖြူးရေးကဏ္ဍမှ
ကြိုးပမ်းဆောင်ရွက်နေသူများအား အသိအမှတ်ပြုအားပေးစကား ပြောကြားရာတွင်
ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း ကောက်နုတ်ချက်

နေပြည်တော်

၂၀၂၀ ပြည့်နှစ်၊ ဧပြီလ (၂၂)ရက်

- ယခုကဲ့သို့ ကမ္ဘာ့ကပ်ရောဂါ COVID-19 ဖြစ်ပွားနေစဉ်ကာလတွင် ကိုယ်တိုင်ရောဂါကူးစက်ခံရ နိုင်ချေများရှိသော်လည်း အများပြည်သူရုံးပိတ်များပါမကျန် (၂၄)နာရီပိတ်လုံး ရောဂါကာကွယ်၊ ထိန်းချုပ်၊ ကုသရေးလုပ်ငန်းများအား အစွမ်းကုန် ကြိုးပမ်းအားထုတ် ဆောင်ရွက်နေသည့် ဝန်ထမ်းများအားလုံးကို အသိအမှတ်ပြုချီးကျူးပါကြောင်း၊
- ဝန်ကြီးဌာနရှိ ဦးစီးဌာနအားလုံးမှ နိုင်ငံတစ်ဝန်းလုံးရှိ ကျန်းမာရေးဝန်ထမ်းများသည် အရင်း အမြစ်များ အကန့်အသတ်ရှိနေသည့်ကြားမှ COVID-19 ကာကွယ်၊ ထိန်းချုပ်၊ ကုသရေးလုပ်ငန်း များတွင် ပြည်သူများအတွက် အကျိုးပြုလိုစိတ်၊ ကျန်းမာရေးစောင့်ရှောက်မှုပေးသူများ၏ ကျင့်ဝတ်များနှင့်အညီ အစွမ်းကုန်ကြိုးပမ်း ဆောင်ရွက်နေကြခြင်းဖြစ်ပါကြောင်း၊
- COVID-19 ကာကွယ်၊ ထိန်းချုပ်၊ ကုသရေးလုပ်ငန်းများအတွက် လိုအပ်သော ဆေးနှင့်ဆေး ပစ္စည်းများ၊ စက်ကိရိယာများ၊ ရောဂါကာကွယ်ရေးဝတ်စုံနှင့် အသုံးအဆောင်များကို ရရှိနိုင် ရေးအတွက် ကြိုးပမ်းဝယ်ယူမှု၊ တိုင်းဒေသကြီး/ပြည်နယ်များ၊ ဆေးရုံများသို့ ပို့ဆောင်ဖြန့်ဖြူး မှုများ လုပ်ဆောင်နေသူများအားလည်း ကျေးဇူးတင်ရှိပါကြောင်း၊
- လုပ်ငန်းများဆောင်ရွက်ရာတွင် အားလုံးသည် လုပ်ငန်းအောင်မြင်စေလိုစိတ်များဖြင့် ဆောင်ရွက် ကြသည်ဖြစ်၍ နားလည်မှုလွဲမှားမှု၊ သဘောထားကွဲလွဲမှုများလည်း ရှိနိုင်ပါကြောင်း၊ ထိုသို့သော အခါများတွင် အပြန်အလှန်လေးစားမှု၊ ညှိနှိုင်းဆောင်ရွက်မှု၊ အသင်းအဖွဲ့စိတ်ဓာတ်များဖြင့် ဆောင်ရွက်စေလိုပါကြောင်း၊
- ဝန်ကြီးဌာနအနေဖြင့် နိုင်ငံတော်ဘဏ္ဍာငွေဖြင့် ဝယ်ယူမှု၊ စေတနာရှင်အလှူရှင်များ၏ လှူဒါန်းမှု များဖြင့် ဆေး၊ ဆေးပစ္စည်း၊ စက်ကိရိယာ၊ ရောဂါကာကွယ်ရေးဝတ်စုံနှင့် အသုံးအဆောင်များ ပိုမိုရရှိပြီး ကျန်းမာရေးစောင့်ရှောက်မှုပေးသူများအနေဖြင့် ပိုမိုရရှိသုံးစွဲနိုင်မည်ဖြစ်ပါကြောင်း၊

- နိုင်ငံတော်မှလည်း ဆေးနှင့်ဆေးပစ္စည်း၊ စက်ကိရိယာပစ္စည်းများ ဝယ်ယူရရှိရေး မြန်ဆန်စေရန်အတွက် သတ်မှတ်စည်းမျဉ်း၊ စည်းကမ်း၊ လုပ်ထုံးလုပ်နည်းများကို အထူးအခြေအနေတစ်ရပ်အဖြစ် ဖြေလျှော့ပေးခဲ့ပါကြောင်း၊
- COVID-19 ကပ်ရောဂါကာလအတွင်း ကျန်းမာရေးဝန်ထမ်းများနှင့် ပြည်သူများအတွက် လိုအပ်သော ကုသရေးပစ္စည်းများ၊ ဆေးနှင့်ဆေးပစ္စည်းများ လိုအပ်သည့်နေရာ အချိန်မီရောက်ရှိရေးအတွက် ယခုကဲ့သို့ ဆက်လက်ဆောင်ရွက်ပေးကြစေလိုပါကြောင်းနှင့် ကျန်းမာရေးနှင့်အားကစားဝန်ကြီးဌာနမှ လိုအပ်သည်များကို အစွမ်းကုန် ပံ့ပိုးပေးမည်ဖြစ်ပါကြောင်း။

အစည်းအဝေးသို့ တက်ရောက်သူများစာရင်း -

- ဒုတိယဝန်ကြီး
- အမြဲတမ်းအတွင်းဝန်
- ညွှန်ကြားရေးမှူးချုပ်၊ ပြည်သူ့ကျန်းမာရေးနှင့်ကုသရေးဦးစီးဌာန
- ဒုတိယညွှန်ကြားရေးမှူးချုပ်များ
- ဝယ်ယူ/ဖြန့်ဖြူးရေးဌာနခွဲမှ ဝန်ထမ်းများ
- တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)